



يَا أَيُّهَا النَّاسُ كُلُّمَا فِي الْأَرْضِ حَلَالٌ طَبِيبٌ وَلَا تَتَّبِعُو أَخْطُواتَ الشَّيْطَانِ إِنَّهُ لَكُمْ عَدُوٌّ مُّبِينٌ.
إِنَّمَا يَأْمُرُكُمْ بِالسُّوءِ وَالْفَحْشَاءِ وَأَنْ تَقْوُلُوا عَلَى اللَّهِ مَا لَا تَعْلَمُونَ. (البقرة: ١٢٩ / ١٢٨)

”اے لوگو از میں کی جیزوں میں سے حلال چیزوں کو حکما اور شیطان کے قدم پہنچو، بشک وہ تمہارا کھانا ہوادھی ہے وہ تم کو انہی باتوں کا حرم دیا جو ری اور گندی ہیں، اور یہ کہ اللہ پر وہ بتیں جھوٹ لگاؤ جن کو تم نہیں جانتے۔“ (قرآن)

اصلیح معاشرہ سلسلہ اشاعت نمبر ۱۳

اسلام اور رزق حلال



مولانا ارشد مدینی
صدر جمعیت علماء ہند

شائع کردہ

شعبہ نشر و اشاعت جمیعت علماء ہند - بہادرشاہ ظفر برگ، نئی دہلی

اسلام اور رزق حلال

الْحَمْدُ لِلّٰهِ رَبِّ الْعَالَمِينَ وَالصَّلٰوةُ وَالسَّلَامُ عَلٰى سَيِّدِنَا
مُحَمَّدٍ وَعَلٰى أَهٰلِهِ وَاصْحَابِهِ أَجْمَعِينَ.

”اے لوگو! زمین کی چیزوں میں سے حلال پاک چیزوں کو کھاؤ اور شیطان کے قدم بقدم نہ چلو، بے شک وہ تمہارا کھلا ہوا شکن ہے وہ تم کو انہی باتوں کا حکم دیگا جو بری اور گندی ہیں، اور یہ کہ اللہ پر وہ با تین جھوٹ لگاؤ جن کو تم نہیں جانتے۔“

”اور اللہ نے تم کو جو چیزیں دی ہیں ان میں سے حلال پاک چیزیں کھاؤ اور اللہ سے ڈر جس پر تم ایمان رکھتے ہو۔“

ان دونوں آیتوں میں اللہ نے بتایا ہے کہ اے لوگو! ہم نے زمین میں جو چیزیں پیدا کی ہیں وہ تمہارے لئے پیدا کی ہیں ان کو کھاؤ، برتاؤ لیکن شرط یہ ہے کہ وہ پاک حلال ہوں اگر ہم نے اس کو تمہارے لئے حرام کر دیا تو اس کو کھانے کی اور برتنے کی اجازت نہیں ہے۔

حرام چیزیں دو طرح کی ہیں:..... ایک تو وہ چیزیں ہیں جن کو اللہ نے پیدا فرمایا ہے لیکن کسی مصلحت سے پیدا کرنے والے نے اس کا کھانا حرام

﴿يَا أَيُّهَا النَّاسُ كُلُّوْا مِمَّا فِي
الْأَرْضِ حَلَالًا طَيِّبًا وَلَا تَتَّبِعُوا
خُطُوَاتِ الشَّيْطَانِ إِنَّهُ لَكُمْ
عَدُوٌّ مُّبِينٌ إِنَّمَا يَأْمُرُكُمْ
بِالسُّوْءِ وَالْفَحْشَاءِ وَأَنْ تَقُولُوا
عَلَى اللّٰهِ مَا لَا تَعْلَمُونَ﴾.

(البقرہ: ۱۶۹ / ۱۶۸)

وَكُلُّوْا مِمَّا رَزَقَكُمُ اللّٰهُ حَلَالًا
طَيِّبًا وَاتَّقُوا اللّٰهَ الَّذِي أَنْتُمْ بِهِ
مُؤْمِنُونَ. (المائدۃ: ۸۸)

بھی کر دیا، جیسے بننے والا خون یا خنزیر (سور)۔

دوسری وہ چیز ہے جو اصل میں حلال تھی لیکن آدمی نے خود اس کو حرام بنالیا جیسے چوری کا مال یا جھوٹ بول کر دھوکہ دیکر کمایا ہوا مال جو اصل میں حلال تھا لیکن اس آدمی نے ناجائز طریقہ سے اس کو حاصل کیا اور اپنے لئے حرام بنالیا قرآن کہتا ہے کہ ہر حرام سے بچو اور حلال ہی کو برتو اور کھاؤ۔

”اور شیطان کے قدم بعدم نہ چلو بے شک وہ تمہارا کھلا ہوا دشمن ہے“

مطلوب یہ ہے کہ وہی تمہارے دل میں وسوسہ ڈالتا ہے اور مال کی محبت پیدا کرتا ہے اور اس کے انجام سے تم کو غافل کر دیتا ہے مومن اور سچے مسلمان کی شان میں ہوتی ہے کہ وہ ہر کام سے پہلے اپنی آخرت اور حساب و کتاب کو سامنے رکھتا ہے لیکن شیطان انسان کا ایسا دشمن ہے کہ وہ دل میں وسوسہ ڈال کر مال کی محبت میں ایسا انداز بنا دیتا ہے کہ وہ اپنی آخرت اور حساب و کتاب کو بالکل بھول جاتا ہے اور مومن کی آخرت کی بر بادی سے شیطان بہت خوش ہوتا ہے۔

”بے شک شیطان تمہارا کھلا ہوا دشمن ہے“ کہہ کر اللہ تبارک و تعالیٰ اپنے بندوں کو اسی طرف متوجہ فرمائے ہیں کہ اللہ اپنی کتاب قرآن میں تم کو حلال روزی کمانے اور حلال رزق کھانے کا حکم دیتا ہے تم اسی حکم کو اپنی زندگی میں بسا لو اور حلال و حرام سے آزاد ہو کر اور دنیا کی محبت میں آخرت سے اندھے ہو کر زندگی نہ گزارو۔ کیونکہ تمہارا یہ عمل اللہ اور اس کے رسول صلی اللہ علیہ وسلم کے بتائے ہوئے راستہ کو چھوڑ کر شیطان لعین کے راستہ پر چلنا ہوگا جو تمہارا کھلا ہوا دشمن ہے اس کا بتایا ہوا ہر راستہ تمہاری آخرت کو بر باد کرنے والا اور اللہ کی رحمت سے دور کرنے والا اور اللہ کے عذاب سے قریب کرنے والا ہے، کیونکہ:

﴿الشَّيْطَانُ يَعِدُكُمُ الْفَقْرَ وَيَأْمُرُكُمْ بِالْفَحْشَاءِ وَاللَّهُ يَعِدُكُمْ مَغْفِرَةً مِنْهُ وَفَضْلًا﴾۔ (البقرة: ۲۶۸) کی بخشش اور زیادہ دینے کا۔

”شیطان تم کو مختا جگی سے ڈراتا ہے اور بے حیائی (بری بات) کا حکم دیتا ہے اور اللہ تم سے وعدہ کرتا ہے اپنی طرف سے گناہوں کی بخشش اور زیادہ دینے کا۔“

مطلوب یہ ہے کہ شیطان تم کو اللہ کے راستے میں پسیسہ خرچ کرنے سے ڈراتا ہے اگر خرچ کرو گے تو تمہارا مال کم ہو جائے گا تمہارے بچے اور تم محتاج ہو جاؤ گے اس لئے تم جو کچھ محنت کر کے کمائے ہو اس کو جمع کر کے رکھو ماں باپ عزیز رشتہ دار فقیر محتاج اور ضرورت مند پر خرچ نہ کرو نہیں تو تم خود فقیر ہو جاؤ گے، یہ تو دشمن شیطان کی طرف سے دل میں بری بات ڈالی جاتی ہے اور اللہ جو اپنے بندوں پر سب سے زیادہ مہربان ہے وہ وعدہ کرتا ہے کہ اللہ کے راستے میں خرچ کرنا اللہ کا ایسا پسندیدہ عمل ہے کہ وہ خوش ہو کر خرچ کرنے والے کے گناہ بھی معاف کرتا ہے اور خرچ کے بدله میں مال میں زیادتی بھی کرتا ہے۔

اس بات پر توجہ کرنی ضروری ہے کہ حرام کمانا اور کھانا آدمی کے دل سے خوف خداوندی اور قدر آخوت کو نکال دیتا ہے جس کا انعام یہ ہوتا ہے کہ حرام کھانے والے آدمی کی کسی بھی عبادت کے لئے قبولیت کا دروازہ بند ہو جاتا ہے یہاں تک کہ اس کی دعا بھی مقبول نہیں ہوتی۔

حضرت ابن عباس رضی اللہ عنہ فرماتے ہیں کہ حضرت سعد بن ابی وقار رضی اللہ عنہ نے کھڑے ہو کر اللہ کے رسول صلی اللہ علیہ وسلم سے درخواست کی کہ یا رسول اللہ میرے لئے دعا فرمادیجئے کہ اللہ مجھے مستجاب الدعوات (مقبول دعا والا) بنا

دے آپ ﷺ نے فرمایا کہ ”کھانے کو حلال کر لے مستجاب الدعوات بن جائے گا“ اور فرمایا کہ جس اللہ کے قبضہ میں میری جان ہے اس کی قسم کھا کر کہتا ہوں کہ ”جس آدمی نے حرام لقمہ پیٹ میں ڈال لیا تو چالیس روز تک اس سے (کوئی عبادت) قبول نہیں کی جائے گی اور فرمایا کہ جو گوشت مال حرام اور سود سے بڑھا ہے جہنم کی آگ اس سے زیادہ قریب ہے۔

رسول اللہ ﷺ کے ارشاد سے صاف واضح ہو رہا ہے کہ حرام کھانے والے شخص کی کوئی عبادت اللہ کے یہاں مقبولیت حاصل نہ کر سکے گی یہی نہیں بلکہ اس کی کوئی دعا بھی شرف قبولیت حاصل نہ کر سکے گی، اس کی وجہ یہی ہے کہ جب آدمی کے جسم میں طاقت حرام کھا کر آتی ہے تو وہ اس حرام سے بنی طاقت کا جہاں بھی استعمال کر رہا ہے اللہ کے یہاں وہ ناقابل التفات ہے یہاں تک کہ وہ دعاء مانگتے ہوئے جن ہاتھوں کو اٹھا رہا ہے جس زبان سے مانگ رہا ہے اللہ جانتا ہے کہ جو خون اس کی رگوں میں دوڑ رہا ہے وہ حرام کمانی سے دوڑ رہا ہے اس لئے قابل التفات نہیں ہے۔

اسی لئے قرآن نے کہا ہے ”بے شک شیطان تمہارا کھلا ہوا دشمن ہے، یعنی تمہاری آخرت کا آباد ہونا اعمال صالحہ کا کرنا اور گناہوں سے بچنا اس کے لئے بہت تکلیف دینے والی چیز ہے کیونکہ وہ تمہارا دشمن ہے، پھر ایک دشمن تو وہ ہوتا ہے جو چھپ کر جملہ کرتا ہے اور دوست بکر آدمی کے ساتھ رہتا ہے شیطان تو ایسا دشمن ہے جو ہمیشہ سے ڈنکے کی چوٹ پر آدمی کی دشمنی کا اعلان کر کے دنیا میں آیا ہے قرآن میں اللہ سورہ نمرے ر آیت نمبر ۱۶/۱۸ میں بیان فرماتا ہے کہ شیطان کی نافرمانی کیوجہ سے اس کو ذلیل و خوار کر کے جنت سے نکل جانے کا حکم اللہ نے دیا تو شیطان نے اللہ سے قیامت تک کی زندگی کی بھیک مانگی اللہ نے اس کی مراد پوری کر دی تو

اس کے تیور بدل گئے اور اللہ سے کہا کہ:

”میں قسم کھاتا ہوں چونکہ آپ نے
مجھے گمراہ کیا ہے تو میں بھی ضرور
بیٹھوں گا ان کی تاک میں آپ کے
سیدھے راستہ پر پھر ان پر حملہ کروں
گا ان کے آگے سے بھی اور ان کے
پچھے سے بھی اور ان کی دہنی جانب
سے بھی اور بائیں جانب سے بھی
اور آپ ان میں زیادہ تر لوگوں کو
احسان مانے والا نہ پائیں گے۔“

﴿قَالَ فِيمَا أَغْوَيْتَنِي لَأَقْعُدَنَّ
لَهُمْ صِرَاطَكَ الْمُسْتَقِيمَ ۝
ثُمَّ لَا تَيْنَهُمْ مِنْ بَيْنِ أَيْدِيهِمْ
وَمِنْ خَلْفِهِمْ وَعَنْ أَيْمَانِهِمْ
وَعَنْ شَمَائِيلِهِمْ وَلَا تَجِدُ
أَكْثَرَهُمْ شَاكِرِينَ﴾.

(الأعراف: ۱۷/۱۶)

شیطان کی اس بد بختانہ جسارت پر اللہ کو غصہ آیا اور فرمایا کہ:

”یہاں سے ذلیل و خوار ہو کر نکل
جا، ان میں سے جو کوئی تیرے
راستہ پر چلے گا تو میں ضرور تم سب
سے جہنم کو بھر دوں گا۔“

﴿اَخْرُجْ مِنْهَا مَذُؤْمًا مَذْحُورًا
لَمَنْ تَبِعَكَ مِنْهُمْ لَامْلَأَنَّ
جَهَنَّمَ مِنْكُمْ اَجْمَعِينَ﴾.

(الأعراف: ۱۸)

قرآن شریف نے اس مضمون کو سورہ نمبر ۵۱ آیت نمبر ۲۸ تا ۳۴ اور سورہ نمبر ۷۱ آیت نمبر ۲۵ تا ۶۵ اور سورہ نمبر ۳۸ آیت نمبر ۱۷ تا ۸۵ میں
بار بار ذکر کیا ہے چونکہ دنیا کے آباد ہونے سے پہلے ہی شیطان لعین نے زمین
و آسمان کے بنانے والے اللہ کے سامنے آدمی سے اپنی سخت دشمنی کا اظہار کیا
تھا اس لئے اللہ قرآن میں فرماتا ہے کہ شیطان تمہارا چھپا ہوا نہیں کھلا ہوا دشمن
ہے، اسی طرح ایک حدیث میں بھی اس مضمون کو بیان کیا گیا ہے:

”رسول اللہ ﷺ نے فرمایا کہ شیطان نے کہا کہاے رب میں تیری عزت کی قسم کھاتا ہوں کہ جب تک تیرے بندوں کے جسم میں جان رہے گی ان کو تیرے سیدھے راستہ سے بھٹکاتا رہوں گا، تو اللہ تعالیٰ نے فرمایا کہ میں اپنی عزت و جلال کی قسم کھاتا ہوں کہ جیتک وہ مجھ سے معافی مانتے رہیں گے میں ان کے گناہوں کو معاف کرتا رہوں گا۔“

﴿قَالَ رَسُولُ اللّٰهِ صَلَّى اللّٰهُ عَلٰيْهِ وَاٰلِهٖ وَسَلَّمَ إِنَّ الشَّيْطَانَ قَالَ: وَعِزَّتِكَ يَا رَبِّ، لَا أَبْرَرُ أَغْوِيْيٌ عِبَادَكَ مَا دَامَتْ أَرْوَاحُهُمْ فِي أَجْسَادِهِمْ قَالَ الرَّبُّ: وَعِزَّتِي وَجَلَالِي لَا أَزَالُ أَغْفِرُ لَهُمْ مَا اسْتَغْفِرُونِي﴾۔

(مسند احمد)

قرآن کی آیتیں اور مذکورہ حدیث اس بات کو واضح کر رہی ہے کہ آدمی سے شیطان کی دشمنی آج کی نہیں ہے بلکہ ہمارے باپ حضرت آدم کے زمین میں آنے سے پہلے سے ہے، دوسری چیز یہ بھی واضح طور پر سامنے آگئی ہے کہ شیطان چھپا ہوا نہیں کھلا ہوا دشمن ہے جو اللہ کے سامنے آدمی کی اخروی بر بادی کا دعویٰ کر کے آیا ہے۔

چونکہ حرام کمالی اور حرام کھانا اسی طرح حرام کام کرنا آدمی کے لئے اللہ کی رحمت سے محرومی کا سبب ہے اللہ نے جہاں آدمی کو خود حرام سے بچنے کا حکم دیا ہے اپنی اولاد پر بھی حرام مال کو خرچ کرنے سے روکا ہے حضرت معاذ بن جبل رضی اللہ عنہ فرماتے ہیں کہ اللہ کے رسول ﷺ نے مجھے دس چیزوں کا حکم دیا ہے، ان میں سے ایک حکم یہ بھی ہے:

﴿أَنْفِقُ عَلٰى عِيَالِكَ مِنْ ”اپنے چھوپ پر بہترین مال خرچ کر۔“ طوٰلِكَ﴾

مطلوب یہ ہے کہ جس طرح تجھ پر لازم ہے کہ حرام لقمہ تیرے پیٹ میں جانے نہ پائے اسی طرح اگر تو چاہتا ہے کہ تیرے بعد تیرے گھر میں ایمان و اسلام کی روشنی رہے تو اپنی اولاد کے پیٹ کو بھی حرام رزق سے بچا، اس لئے جو ماں باپ حرام کھلا کر اپنے بچوں کو جوان کریں گے تو اس سے اسلام ایمان اور خدا ترسی کو توقع رکھنا بے وقوفی کے سوا کچھ نہیں، جس کا کھلا ہوا مطلب ہے کہ اولاد کو حرام رزق سے پالنے والے کے گھر میں اسلام کی روشنی اور اس کی نسل میں ایمان کی زندگی باقی نہیں رہے گی، اور اس محرومی کا سبب ہمیشہ کے لئے وہی بدنصیب ماں باپ ہوں گے جنہوں نے حرام کمایا تھا اور اولاد کو حرام کھلایا تھا۔

اس لئے ہر آدمی کو آخرت کی بر بادی سے بچنے کے لئے اور اپنی آنے والی نسلوں کے دین و ایمان کی حفاظت کے لئے نیزا اپنے اللہ کی عبادت اور دعاوں کی قبولیت کے لئے بنیادی طور پر پوری تندھی کے ساتھ حلال روزی حاصل کرنی چاہئے اور رزق حرام سے بہر صورت بچنا چاہئے، تاکہ اللہ کے قہر سے محفوظ رہتے ہوئے دنیا میں اس کی رحمت اور آخرت کا مستحق بن سکے۔

کیونکہ حرام کھانے سے رذیل اور گندے اخلاق پیدا ہوتے ہیں عبادت میں جنت کا ذوق جاتا رہتا ہے، دعا قبول نہیں ہوتی اللہ کا اور آخرت کا خوف دل سے نکل جاتا ہے اور رزق حلال سے دل میں نور پیدا ہوتا ہے اخلاق رذیلہ سے نفرت اور اخلاق فاضلہ سے رغبت پیدا ہوتی ہے عبادت میں دل لگلتا ہے گناہ سے دل گھبراتا ہے اور دعا قبول ہوتی ہے۔

